

فرمایا پھر حسن سے مرے نوپس ہیں جو تیرے سپرد کر کے میں جاتا ہوں نیک خو
عباس اور زینب و کلثوم و فضہ کو سوچا حسین پاک کو اور یہ کہا سنو
بنا تمہاری نذر یہ ہدیے ہیں باپ کے

کرب و بلا میں جائیں گے یہ ساتھ آپ کے

عباس نورعین جو میرا ہے شیراز شانے فدا کرے گا یہ تم پر مرے پر
کلثوم اور زینب ناشاد در بدر بعد آپ کے پھریں گی زمانے میں ننگے سر
عترت مری اسیر ستم اور ہوگی آہ
فضہ بھی سر کھلے ہوئے ہمراہ ہوگی آہ

امت شہید تم کو کرے گی صد جفا اسباب اور خیمے جلائیں گے اشقیاء
پانی بھی وقت ذبح نہ دیں گے تمہیں ذرا سوکھے گلے کو کانٹیں گے خنجر سے بر ملا
ایسا ستم کریں گے مسلمان آل پر

حیراں ہوں گے گبرو یہود ان کے حال پر

زینب یہ سنے کرنے لگی اس طرح بکا کوئی نہیں ہمارا کہ بابا ہوئے جدا
برگشتہ ہم سے امتِ جد اب ہے جا بجا نانا نہ والدہ نہ پدر ہم کریں گے کیا
زینب کی بے کسی سے دل اب پائمال ہے
ذہن علی کی شرح و حکایت محال ہے

بس کوثری خدا سے دعا کر کہ اے خدا سلطان اولیاء کی عطا کر مجھے ولا
مرغوب پیروی ہو علی کی مجھے سدا دنیا میں رزق خلد بس مرگ ہو عطا
مجھ بندۂ غریب یہ رحمت ہو اب تری

دونوں جہاں میں مشکلیں آسان کر مری

بشارت انجیل میں کوثر کا ایک اور مرثیہ ہے۔ راقم کی نظر سے یہ مرثیہ کہیں اور نہیں گزرا

ہے، اس لیے درج کیا جاتا ہے۔ مرثیے میں انیس کی فصاحت اور روانی یاد آتی ہے۔

شیر خدا کا شیر ہے عازم کچھار کا وارث یہ تیغ زن ہے شہہ ذوالفقار کا
ثانی یہی ہے جعفر عالی وقار کا حمزہ کی طرح ہے یہ دھنی کارزار کا

بازو حسین کا ہے علی کا پر ہے یہ
 ڈرتے ہیں جس سے شیر بھی وہ شیرز ہے یہ
 عباس کے مقابلے کو نکلے اہل شر اکیس پھر صفیں جمیں نہر فرات پر
 گھوڑا ڈپٹ کے پہنچا جو پاس ان کے نامور پھنسنے لگیں صفیں کی صفیں بس ادھر ادھر
 تھا شور ایک ضرب کی اب احتیاج ہے
 پھر قلب فوج کو مرض اختلاج ہے
 غازی نے لی حسام کہ حاضر ہوئی اجل مثل علی چلی وہ سوئے لشکرِ دغل
 پیچھے چلی اجل تو کہا دور دور چل ایسا نہ ہو کہ زیت میں تیری پڑے خلل
 معلوم ہے تجھے کہ میں کس کی حسام ہوں
 عباس نام اس کا ہے جس کی حسام ہوں
 جھاڑی جو مار تیغ دلاور نے کینچلی بے خوف و بیم اپنی طرف جان کھینچ لی
 بن رشتہ حیات کے لی اس نے آنچلی پھرنے میں تیغ اب ہے ائیرن کی پینچلی
 ہر بار چرخ پیر سے اس کی مقال ہے
 نقد بقا نہ چھوڑوں گی یہ میرا لال ہے
 اب یہ حسام تیز ہے اور فوج شام ہے سمجھو کہ کام اہل جفا کا تمام ہے
 آتش نہیں ہے برق نہیں یہ حسام ہے اہل حسد کا پینا لبو اس کا کام ہے
 کب تک بچیں گے ناری بھلا اس کی آگ سے
 دوزخ میں آگ لگ گئی ہے اس کی لاگ سے
 تھا شور اے حسین کے بھائی اماں اماں اے شاہ کربلا کے فدائی اماں اماں
 اے پیاس میں یہ تیری لڑائی اماں اماں لوہم نے چھوڑ دی ہے ترائی اماں اماں
 طاقت نہیں ہے جنگ کی اب فوج شام میں
 شمشیر برق بار کو رکھ لو نیام میں
 رن میں ذرا حسین کے بھائی کو دیکھئے ہاں سبط مصطفیٰ کے فدائی کو دیکھئے
 عباس ایک ہے جو خدائی کو دیکھئے لاکھوں سے لڑ رہا ہے لڑائی کو دیکھئے

فادہ ہے اور جہاد ہے ہمت کو دیکھنا

غازی کی شہسوار کی شوکت کو دیکھنا

چمکار کر فرس کو بڑھایا دلیر نے دریا پہ شور ہے کہ ترائی لی شیر نے

دریا سے پہرہ دار لگے رخ کو پھیرنے بھاگے تو پھر اجل بھی لگی ان کو گھیرنے

بھاگڑ پڑی یہ جب سپہ بد صفات میں

تھا نور چشم ساقی کوثر فرات میں

مشیکرہ آب سے بھرا بس کھول کر وہاں پیاسا ہی پھر خیام کی جانب ہوا رواں

روح بتول نے کہا شاباش میری جاں تو مجھ پہ مہرباں ہے خدا تجھ پہ مہرباں

آفت میں تو فدائی ہے سبط رسول کا

مثل حسین بیٹا ہے تو بھی بتول کا

کیا صاحب وفا پسر بو تراب تھا اہل وفا کہیں گے یہی لا جواب تھا

پانی نہیں پیا گو کلیجہ کباب تھا دریا دلی کو دیکھ کے دریا بھی آب تھا

آئی جو یاد پیاس جناب حسین کی

پیاسے ہی راہ شیر نے دریا سے گھر کی لی

اعدا میں شور تھا ک جری آب لے چلا سب کو شکست دے چلا عباس بر ملا

ہے جائے شرم شامیو! افسوس کی ہے جا تم تو ہو لاکھوں ایک ہے فرزند مر تھئی

لازم ہے ہم کو ٹوٹ پڑیں مل کے شیر پر

اک بار تیر لاکھ پڑیں اس دلیر پر

خائف تمام فوج تھی حیران تھا عمر طغے سپاہ شام کو دیتا تھا بد سیر

لو مشک آب لے چلا عباس نامور اے اہل شام پانی میں مر جاؤ ڈوب کر

گر آب تا خیام شبہ انس و جن گیا

یہ جان لو دمشق گیا تخت چھن گیا

افسوس تم تو اک نبی ہاشم سے ڈر گئے پیاسے کے ڈر سے حیف پسینے میں بھر گئے

کیوں جاں بلب ہو کس لئے بے موت مر گئے چھپ چھپ کے کیوں خیام میں جاں سے گزر گئے

عباس ہی پہ اب ہے لڑائی کا خاتمہ
 یہ ختم ہو تو ختم ہے اولاد فاطمہ
 ہر چند تین روز سے عباس کو تھی پیاس پانی نہیں پیاشہ تشنہ کا یہ تھا پاس
 شوق امام پاک میں جاتا ہے بے ہراس اب کے نہ گررکا تو نہیں پھر ظفر کی آس
 جو تشنگی میں لاکھ جواں سے دغا کرے
 پانی سے سیر ہو تو خدا جانے کیا کرے
 پانی جو آج چھین لو گے تشنہ کام سے بے خود رہو گے بادۂ عشرت کے جام سے
 ہاتھوں کو گرد لیر کے کانو حسام سے کروادوں گا مصافحہ میں میر شام سے
 دنیا میں نام پاؤ گے عزت بھی پاؤ گے
 دربار میں یزید کے خلعت بھی پاؤ گے
 ہاں مارلو غضنفر شیر الہ کو رلواؤ سبط شاہ رسالت پناہ کو
 یہ سن کے سب نے گھیرا علمدار شاہ کو چاروں طرف سے بند کیا ہائے راہ کو
 عباس ہیں گھرے ہوئے اعدائے زشت میں
 دیکھا نہ ہو تو دیکھ لو کعبہ کنشت میں
 اعدا میں ہے علی کا سلیمان گھرا ہوا ہے چاہ غم میں یوسف کنعاں گھرا ہوا
 ظلمات میں ہے چشمہ حیواں گھرا ہوا نحس اختروں میں ہے مہ تاباں گھرا ہوا
 تنہا سمجھ کے زور جتاتے ہیں سنگدل
 راحم پہ ہائے سنگ لگاتے ہیں سنگدل
 چاروں طرف سے پڑتی ہے شمشیر شیر پر ہر سمت سے برستے ہیں اب تیر شیر پر
 اک بارل کے گرتے ہیں بے پیر شیر پر قدرت خدا کی جمع ہیں ننجیر شیر پر
 روباہوں کے گروہ نے گھیرا ہے شیر کو
 روکا ہے بزدلوں نے علی کے دلیر کو
 اعدا سے ہم نبرد تھے عباس با وفا اور دیکھتے تھے خیمے کو گردن اٹھا اٹھا
 ماری کسی نے دوش یہ اک تیغ پر جفا جس ہاتھ میں تھی تیغ وہ ہے بے قلم ہوا

تکوار گرتے گرتے جری نے سنبھال لی
اور مشک آب دوسرے شانے یہ ڈال لی
واحیف ہاتھ دوسرا بھی پھر قلم ہوا غازی نے تسمہ مشک کا منہ میں پکڑ لیا
افسوس ایک تیر ستم مشک پر لگا پانی بہا تو ضعف سے ہرنے پہ سر جھکا
عباس تشنہ لب پہ بھی کیا کیا ستم ہوئے
پانی بہا، علم گرا شانے قلم ہوئے
ہر ایک شانہ ہو کے قلم خاک پر گرا ڈوبا ہوا لہو میں علم خاک پر گرا
مشکیزہ تھامے بحر کرم خاک پر گرا پشت و پناہ اہل حرم خاک پر گرا
گرتے ہوئے دعا کی ظفر ہو حسین کی
یارب ہو خیر فاطمہ کے نورعین کی
کیا باوفا تھے حضرت عباس نامدار سبط رسول پر کی جوانی میں جاں نثار
عباس کی وفا ہے زمانے میں یادگار خود کوثری یہ کہتے تھے شہر باوقار
عباس باوفا ہے یہ یوسف ہمارا ہے
ہم پر ہے یہ فدا ہمیں یہ دل سے پیارا ہے

